



# नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, वैशाख १६ गते २०६२ साल(संख्या ३

## भाग ३

श्री ५ को सरकार

भौतिक योजना तथा निर्माण मन्त्रालयको

### सूचना १

श्री ५ को सरकारले नगर विकास ऐन, २०४५ को दफा ३ को उपदफा ३.३ को प्रयोजनका लागि सोही ऐनको दफा १२ को उपदफा १२.१.२ बमोजिम दाङ्ग जिल्लाको साबिक लालमटिया गाउँ विकास समिति वडा नं. ३ठ को हाल लालमटिया गा.वि.स. वडा नं. ३ का तपसिलको भालुवाङ्ग क्षेत्रमा रहेको जग्गाका विभिन्न कित्तालाई एकीकरण गरी नगर योजना अनुरूप सेवा सुविधाको व्यवस्था गर्ने र त्यस्ता सेवा सुविधाको व्यवस्था गर्दा लागेको खर्च विकसित घडेरीहरू बिक्री गरी असुल उपर गर्ने तथा बाँकी घडेरीहरू साबिककै जग्गाधनी वा सोहीहरूलाई समानुपातिक फिर्ता दिने गरी भालुवाङ्ग जग्गा एकीकरण (प्रथम चरण) (ल्याण्ड पुलिङ्ग) कार्यक्रम सञ्चालन गर्न सो को योजना श्री ५ को सरकारबाट मिति २०६१।११।१८ मा स्वीकृत भएकोले सम्बन्धित सबैको जानकारीको लागि यो सूचना प्रकाशन गरिएको छ ।

पूर्व:- रैकर जग्गाको सीमाना-बसोबास भएको बनक्षेत्र

पश्चिम:- पुरानो भालुवाङ्ग बजार (साबिक कि नं ५)

उत्तर:- साबिक नक्साना देडाइएको बाटो

दक्षिण:- राप्ती नदी

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

## सूचना २

श्री ५ को सरकारले नगर विकास ऐन, २०४५ को दफा ३ को उप-दफा ३.३ ले दिएको अधिकार प्रयोग गरी सोही ऐनको दफा १२ को उपदफा १२.१.३ बमोजिम काठमाडौं महानगरपालिका वडा नं. ४, ५, ७, ६, १०, ११, ३२, र ३३ का तपसिलमा उल्लेखित चारकिल्ला भित्रको विभिन्न कित्ता जग्गाहरूलाई अधिग्रहण गरी नगर योजना अनुरूप घडेरी तथा सेवा सुविधाको व्यवस्था गर्न त्यस्ता सेवा सुविधाको व्यवस्था गर्दा कुनै जग्गाधनी वा मोहीको स्वीकृति वा सहमती बिना आयोजना क्षेत्रबाट विस्थापित नगर्ने र सम्बन्धित जग्गाधनी वा मोहीहरूलाई सो कार्यक्रम सञ्चालन गर्दा आयोजना क्षेत्रमा परेको जग्गा कित्ताहरूको मुआब्जा वापत विकसित घडेरी वा कानूनबमोजिम निर्धारण गरिएको रकम उपलब्ध गराउने गरी धोवीखोला करिडोर सुधार आयोजना (साइटस एवं सर्भिसेज) कार्यक्रम सञ्चालन गर्न सो को योजना श्री ५ को सरकारबाट मिति २०६१।६।४ मा स्वीकृत भएकोले सम्बन्धित सबैको जानकारीको लागि यो सूचना प्रकाशन गरिएको छ ।

पूर्व:- हाँडीगाउँ पुलभन्दा माथि चक्रपथसम्मको स्थानमा हाल ॐ नर्सिङ्ग होमदेखि दक्षिणतर्फको बाटोबाट पूर्वतर्फ २० मिटरले छोएको कित्ताहरू र सो बाटो तथा धोवीखोलासम्मका कित्ताहरू र हाँडीगाउँ पुलसम्मको स्थानमा खोलाको प्रस्तावित किनारबाट ३२ मिटरले छोएका कित्ताहरू

पश्चिम:- धोवीखोलाको प्रस्तावित किनारबाट ३२ मिटरले छोएका कित्ताहरू

उत्तर:- चावहिल-चक्रपथ

दक्षिण:- बागमती नदी

## सूचना ३

श्री ५ को सरकारले नगर विकास ऐन, २०४५ को दफा ३ को उप-दफा ३.३ को प्रयोजनका लागि सोही ऐनको दफा १२ को उपदफा १२.१.१ बमोजिम ताप्लेजुङ्ग नगर विकास समितिले फुङ्गलिङ्ग गाउँ विकास समिति वडा नं. ५ को तपसिलका चार किल्लाभित्रको ताप्लेजुङ्ग जिल्लाको सदर-मुकाम फुङ्गलिङ्ग बजार पुनःनिर्माण गर्नका लागि यो क्षेत्रका स्थानीय

(२)

जग्गाधनी र मोहीहरूसमेतको सहभागितामा निर्देशित जग्गा विकास कार्यक्रम गरी नगर विकास योजना अनुरूप सेवा सुविधाको व्यवस्था गर्ने र त्यस्ता सेवा सुविधाको व्यवस्था गर्दा लागेको खर्च विकसित घडेरी बिक्री गरी असुल गर्ने तथा बाँकी विकसित घडेरीहरू साविककै जग्गाधनी एवं मोहीहरूलाई समानुपातिक आधारमा फिर्ता दिने गरी फुङ्गलिङ्ग बजार निर्देशित जग्गा विकास (जि. एल. डी.) कार्यक्रम सञ्चालन गर्न सो को योजना श्री ५ को सरकारबाट मिति २०६१।८।७ मा स्वीकृत भएकोले सम्बन्धित सबैको जानकारीको लागि यो सूचना प्रकाशन गरिएको छ ।

पूर्व:- कालीबहादुर नेयोहाङ्गको घरदेखि सुकेटार जाने मुख्य सडक हुँदै देवीप्रसाद पराजुलीको प्रतिमा ।

पश्चिम:- लक्ष्मी राइस मिलदेखि नवज्योती बोर्डिङ्ग स्कूलसम्म ।

उत्तर:- नवज्योती बोर्डिङ्ग स्कूल जाने ठाडो बाटो हुँदै शिवकुमार गुरुङ्गको घरको उत्तरपट्टिको खोल्सा ।

दक्षिण:- सूर्य मादेनको घरदेखि ठाडो बाटो हुँदै सुकेटार जाने सडक ।

आज्ञाले,

जनकराज जोशी

श्री ५ को सरकारको सचिव

श्री ५ को सरकार

संस्कृति, पर्यटन तथा नागरिक उड्डयन मन्त्रालयको

सूचना १

श्री ५ को सरकारले गैर सैनिक हवाई उडान (सिभिल एभिएसन) ऐन, २०१२ को दफा १०क को उपदफा (१) ले दिएको अधिकार प्रयोग गरी खण्ड ४५ संख्या ३१ मिति २०५२।८।४ नेपाल राजपत्र भाग ३ मा प्रकाशित पर्यटन तथा नागरिक उड्डयन मन्त्रालयको सूचनाको देहाय खण्ड (क)को उपखण्ड (३) र खण्ड (ख) को उपखण्ड (३) मा रहेको "त्रिभुवन अन्तर्राष्ट्रिय विमानस्थलको अन्तर्राष्ट्रिय टर्मिनल भवन" भन्ने शब्दहरूको सट्टा "त्रिभुवन अन्तर्राष्ट्रिय विमानस्थल हो अन्तर्राष्ट्रिय टर्मिनल र आन्तरिक टर्मिनल भवन" भन्ने शब्दहरू राखी संशोधन गरेको छ ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

### सूचना २

श्री ५ को सरकारले पर्वतारोहणसम्बन्धी नियमावली, २०५६ को नियम ३२ को उपनियम (२) ले दिएको अधिकार प्रयोग गरी "रोटरी सेन्टेनियल एभरेष्ट एक्सपिडिसन, २००५" नामक ३ (तीन) सदस्यीय नेपाली दललाई सगरमाथा आरोहणको लागि नियमानुसार लाग्ने सलामी रकम अमेरीकी डलर ४८,०००।- (अठ्चालीस हजार) र "विश्व शान्ति र मित्रताको लागि सगरमाथा आरोहण अभियान, २०६२" नामक दुई सदस्यीय नेपाली दललाई सगरमाथा आरोहणका लागि नियमानुसार लाग्ने सलामी रकम अमेरीकी डलर ४०,०००।- (चालीस हजार) पूर्ण रूपमा छुट दिने निर्णय गरेकोले यो सूचना प्रकाशन गरिएको छ।

आज्ञाले,

सुशीलजङ्गबहादुर राणा

श्री ५ को सरकारको का. म. सचिव

### श्री ५ को सरकार

#### कानून, न्याय तथा संसदीय व्यवस्था मन्त्रालयको सूचना

श्री ५ को सरकारले अख्तियार दुरुपयोग अनुसन्धान आयोग ऐन, २०४८ को दफा ३४ को उपदफा (१) ले दिएको अधिकार प्रयोग गरी सोही ऐनको दफा ३५ ग. बमोजिम अख्तियार दुरुपयोग अनुसन्धान आयोगले दिएको आदेश उपर पुनरावेदन सुन्न सर्वोच्च अदालतलाई तोकेको छ।

आज्ञाले,

डा. कुलरत्न भूतल

श्री ५ को सरकारको सचिव